

Thirty-Second Sunday in Ordinary Time

1st READING: *Wisdom 6:12-16*

ပညာပါရမီကျမ်း၊ ၆: ၁၂-၁၆

ဤဇာတ်ပညာသည်တောက်ပစွာထွန်းလင်း၍မည်သည့်အခါမျှမှားမှိန်ခြင်းမရှိ၊ သူမအားချစ်ခင်နှစ်သက်သူတို့သည်သူမကို လွယ်ကူစွာတွေ့မြင်နိုင်၏။ သူမအကြောင်းကိုသိလိုသောဆန္ဒရှိသူတို့အားသူမသည်အလျှင်အမြန်သိစေရန်ဦးစွာပထမဖော် ပြတတ်၏။ နံနက်စောစောသူမကိုရှာဖွေသောသူသည်စိတ်ပျက်ပင်ပန်းလိမ့်မည်မဟုတ်။ အကြောင်းမူကားသူမသည်တံ ခါးဝတွင်ထိုင်လျက်နေသည်ကိုတွေ့ရလိမ့်မည်။ သူမအကြောင်းကိုစဉ်းစားဆင်ခြင်ခြင်းသည်ပညာသတိရှိခြင်း၏အပြည့် စုံဆုံးအခြေအနေပင်ဖြစ်၍သူမအတွက်မအိပ်မနေစောင့်ငံ့သူသည်စိတ်ပူပန်သောကမ္မကင်းဝေးလိမ့်မည်။ သူမသည်မိမိနှင့် ထိုက်တန်သောသူတို့ကိုသွားရောက်ရှာဖွေတတ်၏။ သူမသည်ထိုသူတို့ကိုလမ်းများပေါ်၌ဖော်ရွေရွှင်လန်းစွာထင်ရှားပြ၍ သူတို့အကြံအစည် အားလုံးတို့၌ သူတို့ကိုလာရောက်တွေ့ဆုံ၏။




Responsorial Psalm Psalms 63:2,3-4, 5-6, 7-8

ဆာလံကျမ်း ၆၃: ၂၊ ၃-၄၊ ၅-၆

၂။ ရေကိုတမ်းတသကဲ့သို့ပင်တမ်းတပါ၏။ တပည့်တော်သည်ကိုယ်တော်ကိုသန့်ရှင်းရာဌာနတွင်တွေ့မြင်ခဲ့ရပြီး၊ ကိုယ်တော်၏တန်ခိုးတော်နှင့်ဘုန်းဂုဏ်တော်ကိုဖူးမြင်ခဲ့ရပေပြီ။

၃-၄။ ကိုယ်တော်၏ချစ်မေတ္တာသည်အသက်ထက်ပင်သာလွန်သောကြောင့်တပည့်တော်၏နှုတ်ခမ်းများသည်ကိုယ်တော်၏ဘုန်းဂုဏ်တော်ကိုချီးမွမ်းပါမည်။ တပည့်တော်သည်အသက်ရှင်သမျှကာလပတ်လုံးကိုယ်တော်ကိုချီးမွမ်းထောမနာပြုပါမည်။ ကိုယ်တော်၏နာမတော်၌တပည့်တော်သည်လက်အုပ်ချီပါမည်။


၅-၆။ တပည့်တော်၏ဝိညာဉ်သည်ခဲဖွယ်ဘောဇဉ်တို့ကိုစားသုံးရသကဲ့သို့ပြည့်ဝလျက်ရှိမည်ဖြစ်ပြီး၊ တပည့်တော်၏နှုတ်သည်လည်းသီဆိုကျေးဇူးသောနှုတ်ခမ်းများဖြင့်ကိုယ်တော်ကိုချီးမွမ်းပါမည်။ တပည့်တော်သည်မိမိ၏အိပ်ယာပေါ်တွင်ကိုယ်တော်ကိုအောက်မေ့သတိရပါ၏။ ညဉ့်ကင်းစောင့်ချိန်တစ်လျှောက်လုံး၌တပည့်တော်သည်ကိုယ်တော်ကိုထောက်ရှုဆင်ခြင်လျက်နေပါ၏။ ကိုယ်တော်သည်တပည့်တော်ကိုကူညီမစသူဖြစ်သောကြောင့်တပည့်တော်သည်ကိုယ်တော်၏အတောင်တော်များအရိပ်ဝယ်သီဆိုကျေးဇူးပါ၏။



2nd READING: 1 Thessalonians 4:13-18

သက်ဆာလောနိကထြဝါဒစာပထမစောင် ၄: ၁၃-၁၈

ညီအစ်ကိုတို့မျှော်လင့်ခြင်းမရှိသောအခြားသူတို့သည်ဝမ်းနည်းကြေကွဲသကဲ့သို့သင်တို့သည်လည်းဝမ်းနည်းကြေကွဲမှုမဖြစ်ကြစေရန်ငါတို့သည်သေလွန်သောသူများနှင့်ပတ်သက်၍အမှန်တရားကိုသင်တို့အားသိစေလို၏။ သခင်ယေရှုသည်အသေခံပြီးနောက်၊ ရှင်ပြန်ထမြောက်တော်မူသည့်နည်းတူယေရှုသည်သခင်၌သေလွန်သောသူတို့ကိုလည်းထိုသခင်နှင့်အတူအထံတော်သို့ပြန်၍၊ ခေါ်ဆောင်သွားတော်မူလိမ့်မည်ဟုငါတို့ယုံကြည်ကြပေသည်။ ဤအချက်ကိုသခင်ဘုရားဗျာဒိတ်သွန်သင်တော်မူချက်ဖြင့်သင်တို့အားယခုငါတို့ဖော်ပြကြကုန်အံ့။ သခင်ဘုရားကြွလာတော်မူသောနေ့၌အသက်ရှင်လျက်ရှိကြသူငါတို့သည်သေလွန်သူတို့ထက်အလျင်ရောက်ကြလိမ့်မည်မဟုတ်။ ကောင်းကင်တမန်တော်အားဖြင့်သခင်ဘုရား၏ ကြွေးကြော်အမိန့်ပေးသံ၊ တံပိုး၊ ခရာမှုတ်သံတို့ကိုကြားရသောအခါသခင်ဘုရားကိုယ်တော်တိုင်ကောင်းကင်ဘုံမှဆင်းကြွလာတော်မူလိမ့်မည်။ ခရစ်တော်ကိုယုံကြည်၍သေလွန်သူများသည်ဦးစွာရှင်ပြန်ထမြောက်ကြလိမ့်မည်။ ထို့နောက်အသက်ရှင်လျက်ကျန်ရစ်သောငါတို့သည်သေလွန်သူတို့နှင့်အတူမိုးကောင်းကင်နိုင်ငံတော်တွင်သခင်ဘုရားနှင့်တွေ့ဆုံရန်မိုးတိမ်တိုက်အားဖြင့်ယူဆောင်ခြင်းကိုခံရကြလိမ့်မည်။ ဤနည်းအားဖြင့်ငါတို့သည်သခင်ဘုရားနှင့်အတူအစဉ်အမြဲနေကြပေအံ့။ သို့ဖြစ်၍ဤစကားများအားဖြင့်အချင်းချင်းတစ်ယောက်ကိုတစ်ယောက်နှစ်သိမ့်အားပေးကြလော့။



GOSPEL: Matthew 25: 1-13
&SifrmawOD;{0Ha*vdustrf; 25; 1-13

ကောင်းကင်နိုင်ငံတော်ကိုမင်္ဂလာဆောင်သတို့သားအားကြိုဆိုရန်ထွက်၍စောင့်နေကြသောအပျိုကညာဆယ်ဦးနှင့်ပုံခိုင်းနိုင်၏။ ထိုသူတို့တွင်ငါးဦးသည်မိုက်မဲ၍ကျန်ငါးဦးသည်ပညာသတိရှိကြ၏။ မိုက်မဲသောသူငါးဦးတို့သည်၊ မီးခွက်ကိုယူ၍ဆီကိုမယူခဲ့မိကြ။ ပညာသတိရှိသောသူတို့မူကားမီးခွက်နှင့်တကွဆီကိုလည်းဘူးနှင့်ထည့်၍ယူခဲ့ကြ၏။ မင်္ဂလာဆောင်သတို့သားရောက်လာရန်ကြန့်ကြာနေသောကြောင့်သူတို့အားလုံးတို့သည်ငိုက်မြည်း၍အိပ်ပျော်ကြကုန်၏။ သန်းခေါင်ယံ၌မူကားမင်္ဂလာဆောင်သတို့သားရောက်လာပြီ။ သူ့ကိုကြိုဆိုရန်ထွက်ခဲ့ကြလော့ဟူသောကြွေးကြော်သံကိုကြားရ၏။ ထိုအခါအပျိုကညာအားလုံးတို့သည်ထကြ၍မိမိတို့၏ဆီမီးခွက်များကိုပြင်ဆင်ကြ၏။ မိုက်မဲသောသူတို့ကငါတို့ဆီမီးခွက်များငြိမ်းတော့မည်ဖြစ်၍သင်တို့၏ဆီအနည်းငယ်ကိုငါတို့အားပေးကြပါဟုပညာသတိရှိသောသူတို့ထံတောင်းခံကြ၏။ ပညာသတိရှိသောသူတို့ကငါတို့နှင့်သင်တို့အတွက်ဆီမလုံမလောက်ဖြစ်ကောင်းဖြစ်လိမ့်မည်။ ထို့ကြောင့်ဆီရောင်းသူတို့ထံသွားကြ၍သင်တို့အတွက်ဝယ်ကြပါလော့ဟုပြန်ပြောကြလေ၏။ ထိုသူတို့သည်ဆီဝယ်ရန်သွားစဉ်တွင်မင်္ဂလာဆောင်သတို့သားရောက်လာသဖြင့်၊ အသင့်ရှိနေသောအပျိုကညာတို့သည်သူနှင့်အတူမင်္ဂလာဆောင်ပွဲသို့ဝင်သွားကြ၍တံခါးသည်လည်းပိတ်သွားလေ၏။ ထို့နောက်ကျန်နေသောအပျိုကညာတို့သည်လာကြ၍သခင်၊ သခင်၊ ကျွန်မတို့အားတံခါးဖွင့်ပေးပါဟုဆိုကြလျှင်သခင်ကသင်တို့အားငါအမှန်ဆိုသည်ကားသင်တို့ကိုငါမသိဟုပြန်ပြောလေ၏။ သို့ဖြစ်နေ့ရက်၊ အချိန်၊ နာရီကိုသင်တို့မသိသောကြောင့်သတိနှင့်စောင့်နေကြလော့။

